

01/12/2025

09.20 AM (5 min)

آداب

یہ آکاش وانی سرینگر ہے ۔

اب آپ بصارت غل سے خبریں سنئے

وزیر اعظم

وزیر اعظم نریندر مودی نے کہا ہے کہ گذشتہ 11 سال کے دوران ملک میں شہد کی پیدوار اب قریب قریب دوگنا ہو گئی ہے۔ آکاش وانی پر 'من کی بات' پروگرام میں اپنے خیالات کا اظہار کرتے ہوئے وزیر اعظم نے کہا کہ گذشتہ چند برسوں میں شہد کی برآمدات میں تین گنا سے بھی زیادہ کا اضافہ ہوا ہے۔

شہد کے کاروبار اور صحت سے جڑے فوائد پر بات کرتے ہوئے وزیر اعظم نے جمونو کشمیر کے رام بن علاقے میں حاصل کئے جانے والے شہد کا خاص طور سے تذکرہ کیا۔

---(PM)--Byte----

ایل جی ملاقات

جمونو کشمیر کے سابق نائب وزیر اعلیٰ ڈاکٹر نرمل سنگھ نے کل راج بھون جمونو میں ایفٹنٹ گورنر منوج سنہا سے ملاقات کی۔ ان کے ہمراہ ڈی ڈی سی ممبر ہلاور انجینئر بکرم سنگھ، ڈی ڈی سی ممبر منڈی نیرو راجپوت اور بھارتیہ جنتا یووا مورچہ کے رہنما موبت گپتا تھے۔

نائب وزیر اعلیٰ

نائب وزیر اعلیٰ سریندر کمار چودھری نے کہا ہے کہ حکومت خطے کی اقتصادی ترقی میں کامگار طبقے کی خدمات کو تسلیم کرتی ہے اور جمونو کشمیر حکومت کی طرف سے ان کی فلاح و بہبود کے لئے تمام لازمی اقدام کئے جائیں گے۔ انہوں نے کل جمونو کے کنونشن سینٹر میں محنت و روزگار محکمے کے زیر انعقاد ایک روزہ کانفرنس سے خطاب کرتے ہوئے حال ہی میں بل 2025 کو کامگار طبقے کی Establishments متعارف کی گئی جمونو اینڈ کشمیر شاپس اینڈ بہبود اور ان کے وقار کے لئے اہم قرار دیا۔ نائب وزیر اعلیٰ نے تمام متعلقین پر زور دیا کہ وہ

جموں کشمیر میں محنت کش طبقے کے لئے سازگار ماحول قائم کرنے کے لئے اپنا کلیدی رول ادا کرے۔

ستیش شرما

کھیل کود کے وزیر ستیش شرمائے کہا ہے کہ خطے میں قومی سطح کے کھیل مقابلوں کا انعقاد جموں کشمیر کے لئے باعث افتخار ہے جو کہ خطے میں امن و سلامتی اور باہمی رواداری کی ایک علامت ہے۔ ان باتوں کا اظہار انہوں نے گرین فیلڈ گاندھی نگر جموں میں 42 ویں جونیئر چیمپئن شپ کی اختتامی تقریب سے خطاب کرنے کے دوران کیا۔ وزیر Tennikoit نیشنل موصوف نے نمایاں کارکردگی کا مظاہرہ کرنے والی ٹیموں کی پذیرائی کی اور انہیں مبارکباد پیش کی۔ واضح رہے کہ اس چیمپئن شپ میں 23 ریاستوں اور مرکز کے زیر انتظام علاقوں سے تعلق رکھنے والے 550 کھلاڑیوں نے شرکت کی ۔

ایڈوانزری

وادی کشمیر میں سردیوں کے دوران وگوں کوکنی طرح کے طبی مسائل کا سامنا رہتا ہے۔ بزرگ افراد کو عموماً چھاتی کے انفکشن کی شکایت رہتی ہے ۔

اس صورتحال سے بچنے اور احتیاط کے بارے میں جب ہم نے معروف معالج اور بزرگوں کے طبی مسائل کے ماہر ڈاکٹر زبیر سلیم سے استفسار کیا تو انہوں نے کہا۔

.....Dr. Zubair.....

اشوک کول

بھارتیہ جنتا پارٹی جموں کشمیر کے جنرل سیکرٹری آرگنائزیشن اشوک کول نے کہا ہے کہ من کی بات پروگرام کی وساطت سے وزیراعظم نریندر مودی براہ راست اور موثر طریقے پر اپنے ہم وطنوں کے ساتھ خیالات کا اظہار کر تے ہیں۔ وہ کل ترکوٹا نگر جموں میں بی جے پی کے زیر اہتمام ایک روزہ خصوصی تقریب سے خطاب کر رہے تھے جس دوران وزیراعظم نریندر مودی کے ریڈیو پروگرام من کی بات کو اجتماعی طور سماعت کیا گیا ۔

اطلاع

عوامی مسائل پر مبنی ہفتہ وار پروگرام شہر شہر منظر کے لئے فون کالز کی ریکارڈنگ آج اور کل صبح ساڑھے دس بجے سے بارہ بجے تک فون نمبر 0194-2452019 پر ہو رہی ہے ۔
خواہشمند افراد دنے گئے نمبر پر کال کر کے اپنے مسائل یا شکایات ریکارڈ کر وا سکتے ہیں ۔

دن

آج ایڈز کی بیماری کے خلاف عالمی دن ہے۔ اس سال عالمی صحت تنظیم نے سال 2030 کے آخر تک ایڈز کے خلاف پائیدار سیاسی قیادت، بین الاقوامی تعاون اور اس سے متعلق انسانی حقوق پر مبنی نکتہ نظر اپنانے پر زور دیا ہے۔ اس تعلق سے وگیان بھون نئی دہلی میں آج صحت اور خاندانی بہبود کے وزیر جگت پرکاش نڈا قومی سطح پر منعقد ہونے والی تقریب کی قیادت کریں گے۔ اس دن کی مناسبت سے آج ملک بھر میں بیداری پروگرام منعقد کئے جائیں گے ۔

درجہ حرارت

سرینگر میں رات کا کم سے کم درجہ حرارت منفی 1 اعشاریہ 9 ڈگری جبکہ جموں میں رات کا کم سے کم درجہ حرارت 9 اعشاریہ 6 ڈگری سیلسیوس ریکارڈ کیا گیا۔

اس کے ساتھ ہی خبروں کا یہ پلیٹن ختم ہوا ۔

خبروں کا اگلا پلیٹن دن میں بارہ بج کر تیس منٹ پر اردو میں نشر ہو گا ۔

ہمیں دیجئے اجازت

خدا حافظ